

## 29. VILLAGE PANCHAYAT ESTABLISHMENT

### 29.31 பகுதி நேர சுகாதாரப் பணியாளர்களுக்கு ஊதியம் உயர்த்துதல் மற்றும் சுகாதாரப் பராமரிப்புப் பணிகளை முறைப்படுத்துதல்

ஊரக வளர்ச்சி (இ5) துறை

அரசாணை (நிலை) எண்.118

நாள் : 10.05.2000

படிக்க :

1. அரசாணை (நிலை) எண்.182, ஊரக வளர்ச்சித் துறை நாள் 31.08.98.
2. அரசாணை (2டி) எண்.148, ஊரக வளர்ச்சித் துறை நாள் 09.07.99.
3. அரசாணை (2டி) எண்.149, ஊரக வளர்ச்சித் துறை நாள் 09.07.99
4. ஊரக வளர்ச்சி இயக்குநரின் கடிதம் ந.க.27094/99/ஈ1 நாள் 06.04.2000

#### ஆணை

கிராம ஊராட்சிப் பணியாளர்களின் கோரிக்கைகள் மற்றும் கிராம ஊராட்சிகளின் நிதிநிலை ஆகியவற்றை கருத்தில் கொண்டு, கிராம ஊராட்சி பணியமைப்பை சீரமைப்பு செய்வது குறித்து ஆய்வு செய்து அறிக்கை அளிக்க, குழு ஒன்று அமைத்து படிக்கப்பட்டவை மூன்றில் குறிப்பிட்டுள்ள அரசாணையில் ஆணையிடப்பட்டது. 12619 கிராம ஊராட்சிகளில் மொத்தம் 7503 துப்புரவுப் பணியாளர்களும், 4864 சுகாதாரப் பணியாளர்களும் தற்பொழுது உள்ள என்னும், தெருக்கள் மற்றும் கழிவுநீர் கால்வாய் சுத்தம் செய்தல் ஆகிய சுகாதாரப் பராமரிப்புப் பணிகள் இப்பகுதிநேர பணியாளர்களால் செய்யப்படுகின்றன என்றும் இப்பணியாளர்கள் காலமுறை ஊதியம் போன்ற கோரிக்கைகளை வைத்துள்ளனர் என்றும் தெரிவித்து, இதுபற்றி மேற்குறித்த குழு கீழ்க்கண்டவாறு பரிந்துரைத்துள்ளது.

பரிந்துரை எண்.7

தற்போது பணியில் இருக்கும் பகுதிநேர சுகாதார பணியாளர்கள் தொடர்ந்து பணியில் நீடிக்கவும், அவர்கள் பெற்று வரும் ஊதிய முறையை, அனைத்து மாவட்டங்களிலும் ஒரே சீராக வழங்கவும் தொடர்ந்து அனுமதிக்கலாம். பிதிய நியமனத்திற்கு பதிலாக, சுகாதார பணியாளர்களுக்கு அவசியம் ஏற்படும் ஊராட்சிகளில் உள்ள சுகாதார பராமரிப்புப் பணியை, அப்பகுதிகளில் உள்ள அரசு சாரா தொண்டு நிறுவனங்கள், சுய உதவிக் குழுக்களிடம் வருடாந்திர டெண்டர் முறை மூலம் ஒப்படைக்கலாம் எனவும், மேலும் சுகாதாரப் பராமரிப்பு பணிக்கென பணியாளர் ஊதியம், இதர பராமரிப்பு செலவு இவை அனைத்தும் மேலே குறிப்பிட்டதைப் போல மொத்த வீட்டு வரி வசூல் தொகையில் 20 சதவீதத்திற்கு மிகைப்படக் கூடாது என்ற நிபந்தனையை விதித்து, ஊராட்சிகளுக்கு இது குறித்து முடிவு செய்து கொள்ள முழு அதிகாரம் வழங்கி ஆணையிடலாம் எனவும் குழு பரிந்துரை செய்கிறது.

2. மேற்கண்ட பரிந்துரையை அரசு நன்கு ஆய்வு செய்தது, சுகாதார பராமரிப்பு பணிக்கு டெண்டர் முறையை கிராம ஊராட்சிகளில் செயல்படுத்துவதில் உள்ள சிரமங்களை கருத்தில் கொண்டு, தற்பொழுதுள்ள முறைப்படி சுகாதாரப் பணி தொடரவும், சுகாதாரப் பராமரிப்பு செலவு மற்றும் பணியாளர் ஊதியம் உட்பட இவ்வகையில் மொத்த செலவு மொத்த வீட்டு வரி வசூலில் 20 விழுக்காடுக்கு மிகாதவாறும், பகுதிநேர துப்புரவு பணியாளர்களை தொடரவும், அவர்களுக்கு தற்பொழுதுள்ள தொகுப்பூதியம் மாதம் ரூ.350/-ஐ உயர்த்தி, ரூ.400/-க்கு மிகாமல் ஊராட்சியின் நிதிநிலைக்கு ஏற்ப நிர்ணயத்துக் கொள்ளக் கூடிய வகையிலும், இதனால் விளையும் செலவினத்தை ஊராட்சியே ஏற்கவேண்டுமென்ற அடிப்படையிலும், இப்பரிந்துரையை திருத்தத்துடன் அரசு ஏற்றுக் கொள்ள முடிவு செய்துள்ளது.

3. எனவே, அரசு கீழ்க்கண்ட ஆணைகள் பிறப்பிக்கின்றது.

- அ) கிராம ஊராட்சிகள் தற்பொழுதுள்ள முறைப்படி பகுதி நேர துப்புரவுப் பணியாளர்களைத் தொடர ஆணையிடப்படுகிறது.
- ஆ) சுகாதாரப் பராமரிப்பு செலவு மற்றும் அதற்கான பணியாளர் ஊதியம் உட்பட மொத்த செலவு மொத்த வீட்டு வரி வசூலில் 20 விழுக்காடுக்கு மிகக் கூடாது.
- இ) பகுதிநேர துப்புரவு / சுகாதாரப் பணியாளர்களுக்கு தற்பொழுது வழங்கப்பட்டு வரும் தொகுப்பூதியத்தை மேலே (ஆ)ல் குறிப்பிட்டுள்ள நிபந்தனையை மீறாத வகையிலும், ரூ.400/-க்கு மிகாமலும் நிதிநிலைக்கு ஏற்பட உயர்த்தி நிர்ணயித்து வழங்க கிராம ஊராட்சிகளுக்கு ஆணையிடப்படுகின்றது.

4. இதனால் ஏற்படும் கூடுதல் செலவினத்தை கிராம ஊராட்சிகள் ஏற்க வேண்டும்.

## 29. VILLAGE PANCHAYAT ESTABLISHMENT

5. அரசாணை (நிலை) எண்.191, நிதி நாள் 29.04.98 கிராம ஊராட்சி சுகாதாரப் பணியாளர் விசைப்பம்பு இயக்குபவர்களுக்கு பொருந்தும் என்று வாதிட்டு தொடுக்கப்பட்ட வழக்குகளில் கீழ்க்கண்ட வழக்குகள் திரும்பப் பெறப்பட்டதாக தள்ளுபடி செய்யப்பட்டுள்ளன.

சங்கத்தின் பெயர்	வழக்கு எண்
1. வேலூர் மாவட்ட ஊராட்சி ஒன்றிய விசைப்பம்பு	நீதிப்பேராணை மனு எண்.15917/98
2. மேல்நிலை நீர்த்தொட்டி இயக்குபவர்கள் சங்கள்	உயர்நீதிமன்றம், சென்னை
2. தருமபுரி மாவட்ட மேல்நிலை நீர்த்தொட்டி இயக்குபவர்கள் மற்றும் சுகாதாரப் பணியாளர்கள் சங்கள்	நீதிப்பேராணை மனு எண்.16965/98 உயர்நீதிமன்றம், சென்னை
3. தருமபுரி மாவட்ட ஊராட்சி உதவியாளர் சங்கம்	நீதிப்பேராணை மனு எண்.17118/98 உயர்நீதிமன்றம், சென்னை

ஏனவே இந்த வழக்குகளில் நீதிமன்ற இடக்கால தடை ஆணை ஏதும் அமலில் இல்லை. கீழ்க்கண்ட வழக்குகள் இன்றும் முடிவடையாமல் உள்ளன.

சங்கத்தின் பெயர்	வழக்கு எண்
1. திரு. T.R. ராம்நாத், பொதுச் செயலாளராக உள்ள தமிழ்நாடு ஊராட்சி ஒன்றிய விசைப்பம்பு இயக்குபவர்கள் மற்றும் சுகாதாரப் பணியாளர்கள் சங்கம், செஞ்சி, திருவண்ணாமலை மாவட்டம்	சென்னை உயர்நீதி மன்றம் நீதிப்பேராணை மனு எண்.16307/98இ 20.10.98 அன்று விதிக்கப்பட்டுள்ளது.
2. தமிழ்நாடு ஊரக வளர்ச்சித் துறை பணியாளர் சங்கள் (திரு R. ரெங்கராஜ்) ஜோதிபுரம் அஞ்சல், கோயம்புத்தூர் சென்னை உயர்நீதிமன்றம்	நீதிப் பேராணை மனு எண்.9025/99, 20.06.99 அன்று ஆறு வாரங்களுக்கு இடைக்கால தடை விதிக்கப்பட்டுள்ளது
3. தமிழ்நாடு ஊராட்சி மேல்நிலை நீர்த்தொட்டி இயக்குபவர்கள் மற்றும் சுகாதாரப் பணியாளர்கள் சங்கம் (பதிவு எண். 441/DRP) (வேலூர் மாவட்ட செயலர் தொடுத்தது)	சென்னை உயர்நீதி மன்றம் நீதிப் பேராணை மனு எண். 14976/99, 8.9.99 நாள் பிறப்பித்த இடைக்கால ஆணையில் 31.03.98க்கு முன்னர் வழங்கப்பட்ட ஊதியத்தை தொடர்ந்து மறு உத்தரவு போடப்படும் வரை அளிக்க ஆணையிடப்பட்டுள்ளது.

ஏனவே, முடிவடையாமல் உள்ள வழக்குகளுக்கு பாதகமில்லாதவாறு இந்த அரசாணை வெளியிடப்படுகிறது. முடிவடையாமல் உள்ள வழங்குகளில் சம்பந்தப்பட்டவர்களுக்கு ஏற்கனவே அரசு கடிதம் எண்.43880/இ5/98 நாள் 16.07.99 மற்றும் 23.07.99ல் அறிவுறுத்தியபடி, 31.08.98க்கு முன்பு வழங்கப்பட்டு வந்த ஊதியத்தை மறு உத்தரவு வெளியிடப்படும் வரை தொடர்ந்து வழங்குமாறும் ஏனையோருக்கு இந்த அரசாணை பத்தி 3ன் படியும் ஊதியம் அளிக்க வேண்டுமென்றும் ஆணையிடப்படுகிறது.

- இந்த அரசாணையின் நகலை அனைத்து கிராம ஊராட்சித் தலைவர்கள், உதவி இயக்குநர்கள், வட்டார வளர்ச்சி அலுவலர்களுக்கு உடனடியாக அனுப்புமாறு மாவட்ட ஆட்சியர்கள் அறிவுறுத்தப்படுகிறார்கள்.
- இந்த அரசாணை நிதித் துறையில் அ.சா.எண். 1370/FSP/2000, நாள் 03.05.2000ல் இசைவு பெற்று வெளியிடப்படுகிறது.

(ஆளுநரின் ஆணைப்படி)

**இரமேஷ் சந்திர பண்டா**  
அரசு செயலாளர்